



11-12-2020

ఉదయము మురళి

ఓంశాంతి

హాసదా

మధుసూను

“ మధురమైన పిల్లలారా - మధువనము పవిత్రులలో అత్యంత పవిత్రులైన తండ్రి

ఇల్లు ఇక్కడికి మీరు అపవిత్రులెవ్వరినీ తీసుకొచ్చేందుకు వీలు లేదు ”

ప్రశ్న:- ఈ ఈశ్వరీయ ప్రచార సంస్థ(మిషన్)లో పక్కా నిశ్చయబుద్ధి గలవారి గుర్తులేవి ?

జవాబు:- 1. వారు స్తుతి, నింద..... అన్నిటిలోనూ ఓర్పు కలిగి ఉంటారు. 2. కోపపడరు. 3. ఎవ్వరినీ దేహ దృష్టితో చూడరు, ఆత్మనే చూస్తారు, ఆత్మగా ఉండి మాట్లాడ్తారు. 4. స్త్రీ - పురుషులు కలిసి ఉంటూ కమలపుష్ప సమానంగా ఉంటారు. 5. ఏ విధమైన కోరికలూ ఉంచుకోరు.

పాట:- ఓ, శలభమీ ఎందుకు ఆహూతి కావు(కాలిపోవు)..... (జలే నీ కృప పరవానా.....)

ఓంశాంతి. ఆత్మిక పిల్లలకు ఆత్మిక తండ్రి అర్థము చేయిస్తున్నారు అనగా భగవంతుడు ఆత్మిక విద్యార్థులను చదివిస్తున్నారు. ఆ పాఠశాలలోని విద్యార్థులను, ఆత్మిక విద్యార్థులని ఎవ్వరూ అనరు. వారు ఆసులీ, వికారీ సంప్రదాయానికి చెందినవారు. ఇంతకు ముందు మీరు కూడా ఆసులీ అనగా రావణ సంప్రదాయానికి చెందినవారిగా ఉండేవారు. ఇప్పుడు రామ రాజ్యములోకి వెళ్లేందుకు పంచ వికారాలనే రావణునిపై విజయము పొందే పురుషార్థము చేస్తున్నారు. ఈ జ్ఞానాన్ని ప్రాప్తి చేసుకోని వారికి, మీరు రావణ రాజ్యములో ఉన్నారని అర్థం చేయించవలసి వస్తుంది. వారంతకు వారు అర్థము చేసుకోలేరు. మీరు బంధు-మిత్రులు మొదలైన వారితో మేము అనంతమైన తండ్రి ద్వారా చదువుకుంటున్నామని చెప్తారు. కాని వారు నమ్మరు. తండ్రి ఎంతగా చెప్పినా, భగవంతుడు చెప్పినా, వారు నిశ్చయము ఏర్పర్చుకోరు. కొత్తవారికి ఇక్కడికి వచ్చేందుకు అనుమతి లేదు. లేటరు (ఉత్తరం) లేకుండా, అడగకుండా ఇక్కడకు ఎవ్వరూ వచ్చేందుకు వీలు లేదు. కాని అక్కడక్కడ కొంతమంది వచ్చేస్తారు. అలా రావడం నియమ విరుద్ధము. ఒక్కొక్కరి పూర్తి సమాచారము, పేరు మొదలైనవి వ్రాతలో అడగాలి. వీరిని పంపవచ్చునా? అని అడగాలి. తర్వాత బాబా భలే పంపమని చెప్తారు. ఒకవేళ ఆసులీ పతిత ప్రపంచములోని విద్యార్థులుగా ఉంటే ఆ చదువును వికారులు, పతితులు చదివిస్తారని, ఈ చదువును ఈశ్వరుడు చదివిస్తారని తండ్రి అర్థం చేయిస్తున్నారు. ఆ చదువు ద్వారా అతిచిన్న హోదా లభిస్తుంది. భలే ఎంత పెద్ద పరీక్ష పాస్ అయినా, ఎంత సంపాదిస్తారు? వినాశనము అతిసమీపంలో ఉంది. భీకరమైన ప్రాకృతిక ఆపదలు కూడా సంభవిస్తాయి. ఇది కూడా మీకు తెలుసు - ఎవరు అర్థము చేసుకోరో వారిని బయట విజిటింగ్ రూంలో (Visiting Room / సందర్శకుల గది) కూర్చోబెట్టి అర్థము చేయించాలి. ఇది ఈశ్వరీయ చదువు. ఇందులో నిశ్చయబుద్ధి గలవారే విజయము పొందుతారు అనగా విశ్వము పై రాజ్య పాలన చేస్తారు. రావణ సంప్రదాయము వారికైతే ఇది తెలియదు. ఇందులో చాలా హెచ్చరికతో ఉండాలి. అనుమతి లేనిదే, ఎవ్వరూ లోనికి రాకూడదు. ఇది విహార స్థానము కాదు. ఇక కొద్ది కాలములో నియమాలు కఠినమైపోతాయి. ఎందుకంటే ఇది అత్యంత పవిత్రమైన స్థలము. శివబాబానే ఇంద్రుడని కూడా అంటారు కదా. ఇది ఇంద్ర సభ. నవరత్నాలను ఉంగరాలలో కూడా ధరిస్తారు కదా. ఆ రత్నాలలో నీలము కూడా ఉంటుంది, మరకత మాణిక్యాలు, వజ్రాలు కూడా ఉంటాయి. ఈ పేర్లన్నీ అలా పెట్టారు. సూక్ష్మ దేవతలకు కూడా పేర్లు ఉన్నాయి కదా. సూక్ష్మదేవతలైన మీరు ఎగిరే ఆత్మలు. ఇవన్నీ మీ వర్ణనలే కాని మనుష్యులు

ఈ విషయాలు కొంచెము కూడా అర్థము చేసుకోరు.

ఉంగరములో కూడా రత్నాలు పాదగే సమయంలో అందులో గోమేధికము, నీలము, కెంపు మొదలైనవి కూడా ఉంటాయి. కొన్నిటి వెల వెయ్యి రూపాయలుంటే, కొన్నిటి వెల 10, 20 రూపాయలే ఉంటుంది. పిల్లలలో కూడా నెంబరువారుగా ఉన్నారు. కొంతమంది బాగా చదువుకొని యజమానులుగా అవుతారు. కొంతమంది చదువుకొని దాస-దాసీలుగా అవుతారు. రాజధాని స్థాపన అవుతుంది కదా. ఇప్పుడు తండ్రి కూర్చోని చదివిస్తున్నారు. ఇంద్రుడని కూడా వారినే అంటారు. ఇది జ్ఞాన వర్షము. జ్ఞానము తండ్రి తప్ప మరెవ్వరూ ఇవ్వలేరు. ఇదే మీ లక్ష్యము. ఈశ్వరుడే చదివిస్తున్నాడని నిశ్చయమైతే, వారు చదువును వదలిపెట్టరు. రాతి బుద్ధిగలవారికి బాణము ఎప్పుడూ తగలదు. వచ్చినా నడుస్తూ నడుస్తూ క్రిందపడిపోతారు. పంచ వికారాలు అర్థకల్పము నుండి శత్రువులు. మాయ దేహాభిమానములోకి తెచ్చి చెంపదెబ్బ కొట్టుంది. ఆశ్చర్యంగా వింటారు, వర్ణిస్తారు, పారిపోతారు. మాయ చాలా బలమైనది. ఒకే చెంపదెబ్బతో క్రిందపడేస్తుంది. మేమెప్పుడూ క్రిందపడమని భావిస్తారు, అయినా మాయ చెంపదెబ్బ కొట్టుంది. ఇక్కడ స్త్రీ - పురుషులరువులని పవిత్రంగా చేస్తారు. ఈ విధంగా ఈశ్వరుడు తప్ప ఇతరులెవ్వరూ చేయలేరు. ఇది ఈశ్వరీయ మిషన్(ప్రచార సంస్థ).

తండ్రిని నావికుడని కూడా అంటారు. మీరు నావలు. నావికుడు అందరి నావలను ఆవలి తీరానికి చేర్చేందుకు వస్తారు. సత్యమైన నావ కదులుతుంది కాని మునగదని కూడా అంటారు. మఠాలు, మార్గాలు అనేకమున్నాయి. జ్ఞానము, భక్తికి మధ్య యుద్ధము జరిగినట్లుంటుంది. అప్పుడప్పుడు భక్తి కూడా విజయము పొందుతుంది. కాని చివరకు జ్ఞానమే గెలుస్తుంది. భక్తి వైపు ఎంత గొప్ప గొప్ప యోధులున్నారో చూడండి. జ్ఞానమార్గము వైపు కూడా చాలామంది గొప్ప గొప్ప యోధులున్నారు. అర్జునుడు, భీముడు మొదలైన పేర్లుంచారు. ఈ కథలన్నీ కూర్చుని తయారుచేశారు. నిజానికి గాయనము మీదే. హీరో-హీరోయిన్ల పాత్ర ఇప్పుడు మీదే నడుస్తూ ఉంది. ఈ సమయంలోనే యుద్ధము జరుగుతుంది. మీలో కూడా ఈ మాటలను బొత్తిగా అర్థము చేసుకోలేని వారు చాలామంది ఉన్నారు. చాలా మంచి వారికి మాత్రమే బాణము తగులుతుంది. ధర్మక్లాసువారు కూర్చోలేరు. రోజు రోజుకు చాలా కలిసే నియమాలు తయారౌతూ ఉంటాయి. అర్థము చేసుకోలేని రాతిబుద్ధి గలవారు, ఇక్కడ కూర్చోవడం కూడా నియమ విరుద్ధమే.

ఈ హాలు అత్యంత పవిత్రమైనది. పోవును హోలి(పవిత్రుడు) అని అంటారు. ఈ తండ్రి పవిత్రులలో అత్యంత పవిత్రులు. తండ్రి అంటున్నారు - వీరందరి కళ్యాణము నేనే చేయాలి. వీరంతా వినాశనమయ్యేవారు. ఇది కూడా అందరూ అర్థము చేసుకోలేరు. భలే వింటారు కాని, ఒక చెవితో విని మరో చెవితో వదిలేస్తారు. ఏ కొంచెం కూడా ధారణ చేయరు, ఇతరులతో ధారణ చేయించరు. ఇలాంటి మూగీవారు, చెవిటివారు కూడా చాలామంది ఉన్నారు. తండ్రి అంటున్నారు - చెడు వినకు.... వారు కోతి చిత్రాలను చూపిస్తారు, కాని ఇది మనుష్యుల గురించే చెప్పబడ్డైంది. ఈ సమయంలో మనుష్యులు కోతి కంటే హీనంగా ఉన్నారు. నారదుని కథ కూడా తయారు చేశారు. నీ ముఖము చూచుకో.... లోపల పంచ వికారాలు లేవు కదా అని నారదునితో చెప్పారు. సాక్షాత్కారము జరిగినట్లుగా అవుతుంది. హనుమంతుని సాక్షాత్కారము కూడా జరుగుతుంది కదా. తండ్రి అంటున్నారు - కల్ప-కల్పము



ఇది జరుగుతుంది. సత్యయుగంలో ఈ విషయాలేవీ ఉండవు. ఈ పాత ప్రపంచమంతా సమాప్తమైపోతుంది. పక్కా నిశ్చయబుద్ధిగలవారు కల్వక్రితము కూడా మేము రాజ్యము చేశామని భావిస్తారు. తండ్రి చెప్తున్నారు - పిల్లలారా, ఇప్పుడు దైవ గుణాలను ధారణ చేయండి. చట్ట విరుద్ధమైన పనులేవీ చేయకండి. స్తుతి, నింద అన్నిటిలోనూ ఓపిక వహించాలి, కోపపడరాదు. మీరు ఎంతో శ్రేష్ఠమైన విద్యార్థులు, మిమ్ములను భగవంతుడైన తండ్రి కూర్చోని చదివిస్తున్నారు. వారు నేరుగా చదివిస్తున్నారు అయినా చాలామంది పిల్లలు మర్చిపోతారు. ఎందుకంటే సాధారణ శరీరము కదా. తండ్రి అంటున్నారు - దేహధారులను చూస్తే మీరు ఇంత పైకి రాలేరు. ఆత్మను చూడండి. ఆత్మ భృకుటి మధ్యలో ఉంటుంది. ఆత్మ విని, భుజాలూపుతుంది(తల ఊపడం). సదా ఆత్మతోనే మాట్లాడండి. ఆత్మ అయిన నీవు శరీరమనే సింహాసనము పై కూర్చోని ఉన్నావు. మీరు తమోప్రధానంగా ఉండేవారు, ఇప్పుడు సత్యోప్రధానంగా అవ్వండి. స్వయాన్ని ఆత్మగా భావించి తండ్రిని స్తుతి చేయడం వలన దేహ భావము వదిలిపోతుంది. అర్థకల్పము నుండి దేహభిమానముంది. ఇప్పుడు అందరూ దేహభిమానములో ఉన్నారు.

ఇప్పుడు తండ్రి అంటున్నారు - దేహీ-అభిమానులుగా అవ్వండి. ఆత్మయే అన్నీ ధారణ చేస్తుంది. తినేది, త్రాగేది అన్నీ ఆత్మయే చేస్తుంది. తండ్రినైతే అభోక్త అని అంటారు. వారు నిరాకారులు. ఈ శరీరధారి అన్నీ చేస్తాడు. వారు తినరు, తాగరు, వారు అభోక్త. దీనిని ఆ జనులు కాపీ చేస్తారు. మనుష్యులను ఎంతో మోసగిస్తారు. ఇప్పుడు మీ బుద్ధిలో పూర్తి జ్ఞానమంతా ఉంది. కల్వక్రితము ఎవరు అర్థము చేసుకున్నారో, వారే అర్థము చేసుకుంటారు. తండ్రి అంటున్నారు - కల్వ-కల్పము నేనే వచ్చి మిమ్ములను చదివిస్తాను. సాక్షిగా ఉండి చూస్తాను. నెంబరువారు పురుషార్థానుసారము కల్వక్రితము ఎవరు చదువుకున్నారో, వారే చదువుకుంటారు. సమయం పడుతుంది. కలియుగము ఇంకా 40 వేల సంవత్సరాలుందని అంటారు. కనుక గాఢాంధకారములో ఉన్నారు కదా. దీనిని అజ్ఞానాంధకారమని అంటారు. భక్తిమార్గానికి, జ్ఞానమార్గానికి రాత్రికి, పగలుకు ఉన్నంత తేడా ఉంది. ఇవన్నీ అర్థము చేసుకునే విషయాలు. పిల్లలు చాలా ఖుషీలో మునిగి ఉండాలి. అన్నీ ఉన్నాయి, ఏ కోరికా లేదు. కల్వక్రితము వలె మన కోరికలన్నీ పూర్తి అవుతాయని మీకు తెలుసు. అందువలన తృప్తిగా కడుపు నిండుగా ఉంటుంది. ఎవరికి జ్ఞానము లేదో, వారికి కడుపు నిండి ఉండదు. సంతోషము(ఖుషీ) వంటి విటమిన్(బలమైన ఆహారము)లేదని అంటారు. జన్మ-జన్మాంతరాలకు రాజ్య పదవి లభిస్తుంది. దాస-దాసీలుగా అయ్యే వారికి ఇంత ఖుషీ ఉండదు. పూర్తి మహావీరులుగా అవ్వాలి. మాయ కదిలించరాదు.

తండ్రి అంటున్నారు - కనులను చాలా సంభాళించుకోవాలి. వికారి దృష్టి ఉండరాదు. స్త్రీని చూస్తూనే చంచలమైపోతారు. అరే! మీరు సోదరీ-సోదరులు, కుమారీ-కుమారులు కదా. మరి కర్మేంద్రియాలు ఎందుకు చంచలమౌతాయి? పెద్ద-పెద్ద లక్ష్యాధికారులు, కోటీశ్వరులను కూడా మాయ సమాప్తము చేసేస్తుంది. పేదవారిని కూడా మాయ ఒక్కసారిగా చంపేస్తుంది. బాబా మేము దెబ్బ తిన్నామని అంటారు. 10 సంవత్సరాల తర్వాత కూడా ఓడిపోయావా? ఇప్పుడు పాతాళంలో పడిపోయావు. స్థితి ఎలా ఉందో, అంతరికములో తెలుస్తుంది. కొంతమంది సేవ చాలా మంచిగా కూడా చేస్తారు. కన్యలు కూడా భీష్మపితామహుడు మొదలైనవారిపై బాణాలు వేశారు కదా. గీతలో

కొద్దో గొప్పో సత్యము ఉంది. ఇది భగవానువాచ. కృష్ణ భగవానుడే గీత వినిపించి ఉంటే నేను ఎవరినో ? ఎలా ఉన్నానో ? ఏ ఒక్కరికో తెలుసు అని ఎందుకంటాడు ? కృష్ణుడు ఇక్కడ ఉండి ఉంటే ఏం చేసేవాడో తెలియదు. కృష్ణుని శరీరము సత్యయుగంలో ఉంటుంది. కృష్ణుని అనేక జన్మల అంతిమ జన్మలోని శరీరంలో నేను ప్రవేశిస్తానని తెలియదు. కృష్ణుని వద్దకైతే అందరూ పరుగెత్తుకొని వచ్చేవారు. పోపు మొదలైనవారు వస్తే ఎంత పెద్ద గుంపు వచ్చి చేరుతుంది! ఈ సమయంలో అందరూ పతితంగా, తమోప్రధానంగా ఉన్నారని మనుష్యులకు తెలియదు. ఓ పతితపావనా! రండి అని కూడా అంటారు కాని మేము పతితులుగా ఉన్నామని అర్థము చేసుకోరు. పిల్లలకు తండ్రి ఎంతో మంచి రీతిగా అర్థం చేయిస్తున్నారు. బాబా బుద్ధి అన్ని సెంటర్లలోని అనన్య పిల్లల వైపుకు వెళ్లిపోతుంది. అనన్యమైన పిల్లలు ఇక్కడకు ఎక్కువగా వచ్చినప్పుడు ఇక్కడ చూస్తాను. లేకుంటే బయట ఉన్న పిల్లలను గుర్తు చేసుకోవలసి వస్తుంది. వారి ముందు జ్ఞాన నృత్యము చేస్తాను. మెజారిటీ జ్ఞానీ ఆత్మలైతే చాలా మజాగా కూడా ఉంటుంది. లేకుంటే కన్యల పై అత్యాచారాలన్నో జరుగుతూ ఉంటాయి. కల్ప-కల్పము సహించవలసి ఉంటుంది. జ్ఞానము తెలుసుకుంటే భక్తి కూడా వదిలిపోతుంది. ఇంట్లో మందిరమున్నదనుకోండి, స్త్రీ - పురుషులరువురు భక్తి చేస్తారు. స్త్రీకి బాణము తగిలి భక్తిని వదిలేస్తే ఎంతో హంగామా జరుగుతుంది. వికారాలకు వశము కాకుండా, శాస్త్రాలు మొదలైనవి కూడా చదవకుంటే, జగడాలు జరుగుతాయి కదా. ఇందులో అనేక విఘ్నాలు ఏర్పడ్తాయి. ఇతర సత్సంగాలకు వెళ్లేందుకు ఎవ్వరూ అడ్డగించరు. ఇక్కడ ఉండేది పవిత్రత విషయం. పురుషులుండలేకుంటే అడవులకు వెళ్లిపోతారు. స్త్రీలు ఎక్కడకు వెళ్లాలి? స్త్రీని గురించే వారు నాలి నరకానికి ద్వారమని భావిస్తారు. తండ్రి అంటున్నారు - స్త్రీ స్వర్గానికి దారి. పిల్లలైన మీరిప్పుడు స్వర్గ స్థాపన చేస్తారు. ఇంతకు ముందు నరకానికి ద్వారంగా ఉండేవారు, ఇప్పుడు స్వర్గ స్థాపన జరుగుతుంది. సత్యయుగము స్వర్గానికి ద్వారము. కలియుగము నరకానికి ద్వారము. ఇది అర్థము చేసుకునే విషయము. పిల్లలైన మీరు కూడా నెంబరువారు పురుషార్థానుసారము అర్థము చేసుకుంటారు. భలే పవిత్రంగా ఉండినా, జ్ఞాన ధారణ నెంబరువారిగా జరుగుతుంది. మీరు అక్కడ నుండి బయటకు వచ్చి ఇక్కడ కూర్చున్నారు. కాని ఇప్పుడు గృహస్థ వ్యవహారంలో ఉండాలని తెలుపబడ్తుంది. వారికి కష్టంగా ఉంటుంది. ఇక్కడ ఉండేవారికైతే ఏ కష్టమూ లేదు. తండ్రి అర్థం చేయిస్తున్నారు - కమల పుష్ప సమానంగా గృహస్థ వ్యవహారములో ఉంటూ పవిత్రంగా ఉండండి. అది కూడా ఈ చివరి జన్మలోనే. గృహస్థములో ఉంటూ స్వయాన్ని ఆత్మగా భావించండి. ఆత్మయే వింటుంది. ఆత్మయే ఇలా అయ్యింది. ఆత్మయే జన్మ-జన్మాంతరాలుగా భిన్న-భిన్న డ్రస్సులు(శరీరాలు) ధరిస్తూ వచ్చింది. ఇప్పుడు ఆత్మలమైన మనము వాపస్ వెళ్ళాలి. తండ్రితో యోగము జోడించాలి. ముఖ్యమైన విషయము ఇదే. తండ్రి అంటున్నారు - నేను ఆత్మలతో మాట్లాడ్తాను. ఆత్మ భృకుటి మధ్యలో ఉంటుంది. ఈ అవయవాల ద్వారా వింటుంది. ఆత్మ ఇందులో లేకుంటే శరీరము శవమైపోతుంది. తండ్రి వచ్చి ఎంతో అద్భుతమైన జ్ఞానమునిస్తున్నారు. పరమాత్మ తప్ప ఈ విషయాలను ఇతరులెవ్వరూ అర్థము చేయించలేరు. సన్యాసులు మొదలైన వారెవ్వరూ ఆత్మను చూడరు. వారు ఆత్మనే పరమాత్మగా భావిస్తారు. అంతేగాక ఆత్మకు ఎలాంటి పాప పుణ్యాలు అంటవని అంటారు. శరీరాన్ని శుభ్రము చేసుకునేందుకు గంగా నదికి వెళ్తారు. పతితంగా అయ్యేది ఆత్మయే అని వారికి తెలియదు. అన్నీ చేసేది ఆత్మనే. తండ్రి అర్థము



చేయిస్తూ ఉంటారు - నేను ఫలానా, వీరు ఫలానా అని భావించకండి, అందరూ ఆత్మలే. కుల, మత, జాతి భేదములుండరాదు. స్వయాన్ని ఆత్మగా భావించండి. ప్రభుత్వము ఏ ధర్మాన్ని ఒప్పుకోదు. ఈ ధర్మాలన్నీ దేహానికి సంబంధించినవి కాని సర్వాత్మల తండ్రి అయితే ఒక్కరే. చూడవలసినది కూడా ఆత్మనే. సర్వ ఆత్మల స్వధర్మము శాంతి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి సమస్తే.

ధారణ కారకు ముఖ్య సారము :-

1. పనికిరాని విషయాలను ఒక చెవితో విని, మరొక చెవితో వదిలేయాలి, చెడు వినకు..... తండ్రి ఇచ్చే శిక్షణలను ధారణ చేయాలి.
2. హద్దు కోరికలేవీ ఉండరాదు. కనులను చాలా సంభాషించుకుంటూ ఉండాలి. వికారి దృష్టి ఉండరాదు. ఏ కర్మేంద్రియమూ చంచలమవ్వరాదు. సంతోషంతో నిండుగా తృప్తిగా(భర్తపూర్వగా) ఉండాలి.

వరదానము :- “ అటెన్షన్ రూపి నెయ్యి ద్వారా ఆత్మిక స్వరూపం యొక్క నక్షత్రాల మెరుపును పెంచే ఆకర్షణ మూర్తి భవ.”

తండ్రి ద్వారా, జ్ఞానము ద్వారా ఆత్మిక స్వరూపం యొక్క నక్షత్రం మెరిసిపోతూ ఉంటే అది ఆరిపోదు. కాని మెరుపు(ప్రకాశం) శాతము హెచ్చు-తగ్గులవుతూ ఉంటుంది. ప్రతిరోజూ అమృతవేళలో అటెన్షన్ అనే నెయ్యి వేస్తూ ఉంటే ఈ నక్షత్రము సదా ప్రకాశిస్తూ అందరినీ ఆకర్షిస్తుంది. ఎలాగైతే దీపంలో నెయ్యి వేస్తూ ఉంటే అది ఏకరసంగా వెలుగుతూ ఉంటుందో, అలా సంపూర్ణ అటెన్షన్ ఇవ్వడం అనగా తండ్రి సర్వ గుణాలను, శక్తులను స్వయంలో ధారణ చెయ్యడం. ఈ అటెన్షన్ ద్వారా ఆకర్షణమూర్తులుగా అవుతారు.

సాగర్ :- “ అనంతమైన వైరాగ్య వృత్తి ద్వారా సాధన యొక్క బీజాన్ని ప్రత్యక్షం చేయండి. ”